

परिवर्तन संकल्प यात्रा के समापन कार्यक्रम में शिरकत करने पर चर्चा की



भाजपा मंडल अध्यक्ष नैनमल लखारा, महिला मोर्चा प्रदेश मंत्री डॉ. मंजू मेघवाल ने जन संपर्क किया।

सायला, (निर्स)। भाजपा की परिवर्तन संकल्प यात्रा के समापन पर 25 सितम्बर को जयपुर में होने वाली जनसभा में जाने की तैयारियों को लेकर भाजपा मंडल सायला की बैठक जालोर विधायक जोगेश्वर गर्ग एवं जिलाध्यक्ष श्रवणसिंह राव बोरेली की उपस्थिति में निम्नोत्पन्ना महादेव मन्दिर सायला में आयोजित हुई। जिसमें जयपुर जाने को लेकर चर्चा की गई एवं पदाधिकारियों को अलग अलग जिम्मेदारी सौंपी गई। इस अवसर पर विधायक गर्ग ने कहा कि भाजपा द्वारा प्रदेश में चारों दिशाओं से परिवर्तन संकल्प यात्रा निकाले गई। जिसके समापन पर जयपुर में 25 सितम्बर को प्रधानमंत्री नरेंद्र मोदी के आतिथ्य में जनसभा होगी।

जिसमें अधिक से अधिक कार्यकर्ताओं को भाग लेने का आह्वान किया। जिलाध्यक्ष बोरेली ने कहा कि आगामी चुनावों में भाजपा को जीत दिलाने के लिए बूथ स्तर पर भाजपा को मजबूत करना होगा। इसके लिए सभी बूथ अध्यक्ष अपने बूथ में मत चुनानों में प्राप्त मतों से 10. मत् अधिक जोड़ने का प्रयास करें। साथ ही सबसे ज्यादा मत जोड़ने वाले बूथ अध्यक्ष को सम्मानित करने की घोषणा की। उन्होंने कार्यकर्ताओं को अपने संशय को दूर करने एवं मनोबल को बढ़ाने के लिए जयपुर में होने वाली जनसभा में भाग लेने का न्यौता दिया। इस दौरान जिला महामंत्री पुखराज

राजपुरोहित, पूर्व प्रधान रामप्रकाश चौधरी, जिलामंत्री पवनी मेघवाल, भाजपा मंडल अध्यक्ष नैनमल लखारा, भाजयुवो के पूर्व जिला उपाध्यक्ष वि मंसिंह दहिया, मुकुन्द दवे, राजेन्द्र माहेश्वरी, मंडल महामंत्री मांगीलाल राजपुरोहित, बलवन्तसिंह दहिया, उदयसिंह चौहान, मुल्तानमल आचार्य, जबरसिंह चौराऊ, प्रकाश रावल, मांगीलाल सांथुआ, बाबूसिंह पंवार, मोटाराम, भूराराम चौधरी, द्वारकादास वैष्णव, जगामण माली, रूपकिशोर अग्रवाल, देववराम सुथार, पारसराम राणा, मीठालाल माली, हरीश माहेश्वरी, हीरसिंह दहिया आदि मौजूद थे। भाजपा मंडल अध्यक्ष नैनमल लखारा एवं महिला मोर्चा प्रदेश मंत्री



जालोर में भारतीय जनता युवा मोर्चा ने रक्तदान शिविर का आयोजन किया। फोटो-राष्ट्रदूत

डॉ. मंजू मेघवाल द्वारा शनिवार को डोर टू डोर संपर्क कर आमजन को जयपुर में होने वाली परिवर्तन संकल्प जनसभा में भाग लेने का न्यौता दिया। जिला सोशल मीडिया प्रभारी भवानीसिंह देता, मंडल महामंत्री मांगीलाल राजपुरोहित, विजय आचार्य, जगतसिंह चौराऊ समेत कार्यकर्ता मौजूद थे।

युवा मोर्चा का रक्तदान शिविर

भारतीय जनता युवा मोर्चा की ओर से प्रधानमंत्री नरेंद्र मोदी के 73 जन्म दिवस के उपलक्ष्य में सेवा पखवाड़ा में विभिन्न कार्यक्रमों का आयोजन जैसे स्वच्छता अभियान पौधारोपण गरीब

कल्याण सहित रक्तदान शिविरों का आयोजन किया जा रहा है। भारतीय जनता युवा मोर्चा जालोर नगर मण्डल के अध्यक्ष दिलीप भट्ट ने बताया कि युवा मोर्चा प्रदेशाध्यक्ष अंकित चेची के निर्देशानुसार जालोर विधायक जोगेश्वर गर्ग, युवा मोर्चा जिला अध्यक्ष गजेन्द्रसिंह सिसोदिया एवं जालोर नगर अध्यक्ष सुरेश सोलंकी के आतिथ्य में राजकीय चिकित्सालय जालोर के ब्लड बैंक में रक्तदान शिविर का आयोजन किया गया जिसमें कुल 31 यूनिट रक्त दान हुआ। भाजयुवो जिलाध्यक्ष गजेन्द्रसिंह सिसोदिया ने रक्तदान करने के फायदे भी बताया। शिविर में भाजयुवो उम्मेदवार

मण्डल अध्यक्ष जोगा राम पटेल, पोषाणा मण्डल अध्यक्ष कृष्ण देवासी एवं जीवाणा मण्डल अध्यक्ष दशरथ सिंह भाटी के नेतृत्व में मण्डल के कार्यकर्ताओं ने रक्तदान किया। इस दौरान जिलामहामंत्री हरीश राणावत, नगर परिषद सभापति गोविंद टांक, उपसभापति अम्बा लाल व्यास, भाजयुवो जिलाकोषाध्यक्ष हेमन्त सिंह बगडिया, एस सी मोर्चा जिलाध्यक्ष मिश्रीमल मेघवाल, ओबीबी मोर्चा जिलाध्यक्ष आम्बा राम देवासी, जिला मंत्री पवनी मेघवाल, गुडा सरपंच दीपक मेघवाल, संजय बोरणा, परमवीर सिंह भाटी, हेमपी मेवाडा, राधेश्याम सोनी सहित कार्यकर्ता पदाधिकारी उपस्थित थे।

माजीसा के जन्मोत्सव पर जसोलधाम में झूमे श्रद्धालु

बालोतरा, (निर्स)। ढोल की धमक थाली की टंकार के साथ लोक गायकी से बंधे सुरों ने देर रात तक भक्तों को जसोलधाम में झूमने व श्रद्धा से सरोबार कर दिया।

बालोतरा के निकट जसोल माँ माजीसा के जन्मोत्सव को लेकर संस्थान ने भक्तों के लिए मन्दिर परिसर में जागरण का आयोजन किया। जहां कुटले खां, जसु खां, खेते खां की ओर माजीसा के भजनों की प्रस्तुति दी गई। देशी लोक गायकी का लोहा मनुवा रहे इन कलाकारों की शानदार प्रस्तुति से मन्दिर परिसर भक्तिमय बन गया। मौजूद श्रद्धालु झूमने पर मजबूर हो गए। जन्मोत्सव पर आयोजित हुए जागरण में गायक श्याम पालीवाल बालोतरा, विष्णु प्रजापत, तेजाराम दामा, हेमराम मेघवंशी ने भी भजनों से श्रोताओं को माँ की भक्ति का रसपान कराया। वहीं कमायचा वादन में अमृत नेशनल अवाइड लेकर सर्वप्रथम माँ के धाम जसोल पहुँचे हकिम खां ने भी श्रद्धा नवाया। ओर जागरण में प्रस्तुति देते हुए कहा कि ये अवाइड जसोल माँ की कृपा से मिला है। और उनके आशीर्वाद से ही उपराष्ट्रपति श्री जगदीप धनखंड ने अवाइड देकर खुशियों से भर दिया। तथा मंदिर परिसर में विगत दो दिन से जन्मोत्सव के उपलक्ष्य में चल रहे हवन में पूर्णाहुति हेतु जसोल माँ के समस्त भक्तों की ओर से कुंवर श्री हरिन्द्रसिंह जसोल द्वारा विद्या आचार्य श्री तोयराज उपाध्याय, वैद आचार्य श्री नितेश त्रिपाठी, श्री दीपक भट्ट, पंडित श्री मनोहरलाल अवस्थी, श्री आदित्य झा के मार्गदर्शन में आहुतियां दी गईं।

■ माँ के जन्मोत्सव पर संस्थान ने सभी भक्तों के सेवा सुमन अर्पित हो उसी भावना को लेकर शुरुआत की

रात्रि जागरण में संस्थान अध्यक्ष रावल किशनसिंह जसोल सपरिवार, पूर्व विधायक शेरगढ़ बाबूसिंह राठीड, पत्रकारणा सहित सैकड़ों की संख्या में भक्तगण मौजूद रहे। माजीसा के जन्मोत्सव पर संस्थान ने पहल करते हुए माँ के अनन्य भक्तों को सेवा का लाभ मिले इसी कडी में भोजन प्रसाद व छप्पन भोग लगाने का लाभ लेने की व्यवस्था को शुरू करने का निर्णय लिया।

संस्थान ने सभी भक्तों की आस्था को देखे कार्य शुरू किया। जिसके तहत माँ के भक्त भोजनशाला में प्रसादी व मन्दिर में छप्पन भोग लगाने का लाभ मन्दिर संस्थान में संपर्क कर आगामी दिनों में ले सकते हैं। माँ के जन्मोत्सव पर संस्थान ने सभी भक्तों के सेवा सुमन अर्पित हो उसी भावना को लेकर शुरुआत की। इसी कडी में भाद्रपद शुक्ल पक्ष त्रयोदशी पर माँ के छप्पन भोग का प्रसाद लगाने का लाभ चामुंडेरी पाली निवासी माजीसा भक्त रुमण बाईसा धर्मपाली श्री वि मंसिंह राव ने लिया। तथा भाद्रपद शुक्ल पक्ष त्रयोदशी के दिन भोजन प्रसादी का लाभ श्री जोगसिंह पुत्र डा. श्री शम्भूसिंह एवम् उनके सुपुत्र अर्जुनसिंह, दिग्विजयसिंह की ओर से लिया जाएगा।

धूमधाम से मनाई राधाष्टमी, पूजन व श्रृंगार किया

जोधपुर, (कास)। भाद्रपद शुक्ल अष्टमी पर आज शहर में राधाष्टमी धूमधाम से मनाई गई। इस दौरान कई कृष्ण मंदिरों में धार्मिक कार्यक्रम हुए। राधा-कृष्ण की प्रतिमाओं पर विशेष श्रृंगार व पूजन किया गया। रातानाडा स्थित कृष्ण मंदिर सहित शहर के प्रमुख कृष्ण मंदिरों में शनिवार को राधाष्टमी मनाई गई। रातानाडा स्थित कृष्ण मंदिर के पुजारी हरिभाई गोस्वामी बताया कि राधा रानी के जन्मोत्सव पर विशेष झांकी सजाई गई और राधा रानी का अलौकिक श्रृंगार किया गया। सुबह कीर्तन सत्रसंग व राधा रानी की महाअरती के साथ 21 किलो पेडे का भोग लगाकर प्रसाद विरण किया गया। वहीं सूरज नगर स्थित हरि प्रेम सभागार में भी राधाष्टमी उत्सव मनाया गया। सुबह राधा रानी का पूजन व श्रृंगार किया गया। तनावड़ा फांटा स्थित श्री श्री राधा गोविंद जी मंदिर अंतर्राष्ट्रीय कृष्णभावनामृत संघ (इस्कॉन) में शनिवार को राधाष्टमी महात्सव बड़े ही हर्षोल्लास से मनाया गया। सुबह मंगला आरती के पश्चात श्री श्री राधा गोविंद जी मंदिर में सांस्कृतिक कार्यक्रम हुआ। अमृत भजन मंडली की ओर से पालोड स्थित राधा कृष्ण मंदिर में राधा उत्सव धूमधाम व हर्षोल्लास के साथ मनाया गया। मंडली की गीता माछर ने बताया कि राधा रानी जन्मोत्सव पर राधा कृष्ण की सुंदर झांकियां सजाई गईं। कार्यक्रम में राधा रानी के भजनों की सरिता गीता माछर ने बहाकर सभी को मंत्र मूद्य कर दिया तथा राजा रानी के स्वांग भी महिला को पुष्पों से होली खिलाई।

गंगानाथ महाराज 26 को भैरूनाथ अखाड़ा पहुंचेंगे

जालोर, (कास)। जालोर के कणियागिरी पर्वत स्थित सिरि मंदिर धाम से चतुर्मास पूर्ण कर पीर गंगानाथ महाराज 26 सितम्बर को शोभायात्रा से गाजो बाजो के साथ तिलकद्वार के अंदर स्थित भैरूनाथ अखाड़े पहुंचेंगे। चतुर्मास सेवा समिति के संयोजक पारसमल परमार ने बताया कि पीर गंगानाथ महाराज सिरि मंदिर धाम पर चतुर्मास पूर्ण कर शोभायात्रा के रूप में मंगलवार को प्रातः 9 बजे भक्तों की उपस्थिति में जालोर शहर के भैरूनाथ अखाड़े पहुंचेंगे। यह शोभायात्रा शहर के गिटको होटल के सामने से रवाना होकर मुख्य मार्गों से होती हुई भैरूनाथ अखाड़े के लिए प्रस्थान करेगी। शोभायात्रा में हाथी, घोड़े के साथ बैड बाजो की भक्तिमय स्वर लहरियों के बीच भक्तजन का सैलाब नजर आयेगा। वही शोभायात्रा में विभिन्न मठों के साधु संतो का भी सानिध्य रहेगा।



जालोर के कणियागिरी पर्वत स्थित सिरि मंदिर धाम से चतुर्मास पूर्ण कर पीर गंगानाथ महाराज 26 सितम्बर को भैरूनाथ अखाड़ा पहुंचेंगे।

गंगानाथ महाराज के स्वागत को लेकर जगह जगह व्यवस्था की जायेगी। शोभायात्रा को एतिहासिक बनाने को लेकर सभी भक्तों ने आह्वान किया। बैठक में योगी प्रेमनाथ, योगी ईश्वरनाथ, चतुर्मास तथा समिति के अध्यक्ष मीठालाल दर्जी, शिवलाल प्रजापत, गजाराम देवासी, बंशीलाल

सेन, नैराराम लौहार, भीमाराम प्रजापत, चम्पालाल सुथार, अमरनाथ देवासी, बलवंत राव, फुटरमल शर्मा, नैनसिंह भायल, सुरेन्द्रसिंह, हीरालाल धांची, हितेश प्रजापत, प्रकाश नारायण गहलोत, नवीन सुथार, रमेश सेन, मोटाराम देवासी सहित काफी संख्या में भक्तजन मौजूद रहे।

नाले में मिला नवजात शिशु का शव

जोधपुर, (कास)। शहर के निकटवर्ती बनाड स्थित श्रीयादे नगर क्षेत्र से निकलने वाले एक नाले में नवजात शिशु का शव मिला। शव को पोस्टमार्टम कार्रवाई के लिए अस्पताल की मोर्चरी में रखवाया गया है। संभवतः किसी ने

अवैध पैदाइश छुपाने के इरादे से नाले में डाला है। बनाड पुलिस जांच में जुटी है। बनाड थाने के हैडकांस्टेबल सीताराम ने बताया कि श्रीयादे नगर में एक नाले में नवजात शिशु का शव

मिला। उसका सिर नहीं है और शरीर भी फू ला हुआ था। किसी मृत शिशु को वहां डाला या फिर जीवित फेंका इसकी जांच की जा रही है। शिशु पूर्ण विकसित था और यह कन्या थी या बालक इसके बारे में फिलहाल पता नहीं चला है।

मारवाड़ राजपूत सभा भवन में हाईफा शौर्य दिवस समारोह आयोजित

जोधपुर, (का.सं.)। जोधपुर लांसर्स के रणबंकुरों द्वारा 23 सितम्बर 1918 को इजरायल के हाइफा शहर विजय की स्मृति में शनिवार को साँय मारवाड़ राजपूत सभा भवन प्रांगण में 105 वॉ हाइफा शौर्य दिवस समारोह पूर्वक आयोजित हुआ। समारोह के मुख्य अतिथि पूर्व महाराजा गजसिंह ने कहा कि तत्कालीन जोधपुर रियासत के जोधपुर लांसर्स के सैनिकों ने प्रथम विश्वयुद्ध के दौरान विदेशी धरती पर अनेक युद्ध लड़े और अपनी बहादुरी को स्वर्ण अक्षरों में अंकित कराया। उन्होंने कहा कि जोधपुर लांसर्स के रणबंकुरों ने चीन, ईजिप्ट, फ्रांस, ईजरायल सहित अनेक स्थानों पर लड़ाईयां लड़ीं और जीत अंकित की। उन्होंने बताया कि जोधपुर लांसर्स ने मशीन गनों के सामने तलवारों और पालों की लड़ाई लड़ी जो अपने आप में शौर्य और वीरता की लड़ाई थी। उन्होंने कहा कि 23 सितम्बर 1918 को इजरायल के हाइफा शहर को एक बहुते ही विकट परिस्थितियों की लड़ाई लड़ते हुए जोधपुर लांसर्स ने टर्की और जर्मन सेना को हराया और हाइफा शहर को मुक्त कराया। हाइफा शहर में बंदी धर्मगुरु व अनेक लोगों को मुक्त

कराया। उन्होंने कहा कि हाइफा को मुक्त कराने को आज भी इजरायल जोधपुर लांसर्स की भूमिका मानता है। हाइफा में युद्ध स्मारक बना हुआ है। उन्होंने कहा कि ऐसे कार्यक्रम आयोजित होते रहने चाहिए ताकि युवा पीढ़ी को इस तरह की जानकारी मिले। उन्होंने ब्रिगेडियर महेन्द्रसिंह जोधा के हाइफा युद्ध को लेकर दिये गये प्रजेन्टेशन की सराहना की। मुख्य वक्ता ब्रिगेडियर महेन्द्रसिंह जोधा ने हाइफा युद्ध के समय की शोधपूर्ण जानकारी पीपीटी के माध्यम से प्रस्तुत की। जोधपुर लांसर्स द्वारा उस समय लड़ी गई अनेक छोटी-बड़ी लड़ाईयां की जानकारी दी। उन्होंने बताया कि महाराजा गजसिंह इजरायल के हाइफा युद्ध विजय के 100 वर्ष पूर्ण होने के अवसर पर आयोजित कार्यक्रम में भारत की भूमिका को आज भी याद करते हैं। ब्रिगेडियर जोधा ने जोधपुर लांसर्स की सर प्रताप से लेकर महाराजा सरदारसिंह शेरसिंह, प्रतापसिंह शंखवास, मेजर दलपतसिंह व केप्टन अमरनाथसिंह द्वारा निर्माई गई महत्वपूर्ण भूमिका के बारे में प्रकाश डाला।

ब्रिगेडियर जोधा ने दू स्टोरी ऑफ लांसर्स बुक भी प्रकाशित की थी। डिप्टी जीओसी जोधपुर सब ऐरिया ब्रिगेडियर एच एच राठीडे ने कहा कि वे स्वयं तीसरी पीढ़ी के भारतीय सेना में हैं। उन्होंने कहा कि जोधपुर लांसर्स की हाइफा युद्ध की गाथा व उनके द्वारा उस समय लड़ी गई अनेक छोटी-बड़ी लड़ाईयां रोमांच पैदा करती हैं व आज की पीढ़ी को प्रेरणा देती हैं। उन्होंने ब्रिगेडियर जोधा द्वारा जोधपुर लांसर्स की भूमिका को लेकर प्रस्तुत प्रजेन्टेशन की सराहना की। मारवाड़ राजपूत सभा के उपाध्यक्ष अर्जुनसिंह रूणकिया व महासचिव के वी सिंह चाँदरख ने भी विचार व्यक्त किये। मंच पर जोधपुर एयर फोर्स स्टेशन कमाण्डर गुरप केप्टन वी रवि चन्द्रा व पूर्व सांसद नारायणसिंह माणकलाव भी उपस्थित थे। समारोह में ब्रिगेडियर महेन्द्रसिंह जोधा द्वारा लिखित पुस्तक दू स्टोरी ऑफ जोधपुर लांसर्स की प्रति महाराजा गजसिंह चौपासनी शिक्षा समिति के उपाध्यक्ष जेन्द्रपालसिंह पोषाणा व सचिव जोदुसिंह बुचेटी एवं हवनत एज्युकेशनल सोसायटी के सचिव सुमेरसिंह बाण्णू को संस्थान के पुस्तकालय के लिए भेंट की।

समारोह में ब्रिगेडियर शाक्तिसंह, अतिरिक्त पुलिस अधीक्षक यातायात चैनसिंह महेवा, अतिरिक्त पुलिस अधीक्षक विरेन्द्रसिंह राठीडे, डीआईओ बीएसएफ देवेन्द्रसिंह भाटी, पार्षद रामसिंह सांथु, पार्षद भवानीसिंह जोधा, चैपासनी शिक्षा समिति कोषाध्यक्ष दलपतसिंह खोची, कल्याणसिंह राठीडे, ब्रिगेडियर जम्बरसिंह एज्युकेशनल सोसायटी चैयरमन कर्नल हिमन्तसिंह भाटी, सचिव श्याम सुरेन्द्रसिंह डांवार, कर्नल किशोरसिंह शेखावत, रामसिंह रोहिणा, सतामसिंह गागुडा, दयालसिंह सांवलकुआ, दौलत सिंह निम्बला, जेदुसिंह चांडी, प्रोफेसर डूंगर सिंह खोची, महावीरसिंह देवड़ा, राजकुमार सिंह रोड़ला, कर्नल लक्ष्मण सिंह गुडा, कर्नल भंवरसिंह, दौलतसिंह डीगरण, शिवमंगलसिंह, मोहनसिंह जोधा, राजेन्द्रसिंह लीलाया, शिवचरण सिंह डीगरण, बसंतसिंह रोड़ला, विरेन्द्र सिंह शेखावत, नवलसिंह छापरना, सवाईसिंह गोलियामगरा, हितेन्द्र पाल सिंह बुचेटी, ओमकरसिंह मूंजासर, राजेन्द्रसिंह राजवत, राजकीयसिंह ज्याणी, जालमसिंह राठीडे, शक्तिसिंह खाडकुंजी, गजराजसिंह शेखावत, सहित कई जने उपस्थित रहे।

नुकसान का आंकलन किसानों को राहत दें : भायल

सिवाना, (निर्स)। स्थानीय विधायक कार्यालय सिवाना में सिवाना व पादरु भाजपा मंडल की संयुक्त बैठक शनिवार को आयोजित हुई। जिसमें भाजपा कार्यकर्ताओं के साथ क्षेत्र के किसानों ने भाग लिया आगामी 25 सितंबरको प्रधानमंत्री नरेंद्र

बरसात नहीं होने से सभी फसले जल गईं

मोदी की जयपुर में होने वाली परिवर्तन संकल्प यात्रा को महारेली की तैयारी को लेकर बूथ वार्, शक्ति केंद्र वार सभी कार्यकर्ताओं को जिम्मेवारी दी गई और साधनों के प्रबंधन को लेकर मुख्य कार्यकर्ताओं को जिम्मेवारी दी गई है। किसान वर्ग को संबोधित करते हुए विधायक हमीरसिंह भायल सिवाना ने कहा कि किसानों के साथ राज और राम दोनों रुठ गए हैं। तूफानी बरसात से किसानों ने दो बार बीज की बिजाई की लंबे समय तक बरसात वापिस नहीं होने से सभी फसले जल गईं, पीछे चारा बचा था, वो भी बूझ हुई बरसात से खराब हो गया है। सुखी फसल पर बरसात होने से किसानों का सब कुछ नष्ट हो गया है। अनार की

फसल भी खराब हुई है। किसानों के लांबे रुपए लगाकर फसल तैयार की आज किसान बर्बादी के कगार पर हैं। सरकार द्वारा पिछले तीन साल से कोई अनुदान नहीं दिया जा रहा है। विधायक ने राजस्थान सरकार से मांग की किसानों के लिए विशेष पैकेज दिया जावे। किसानों का बिजली बिल माफ किया जावे। अल्पकालीन ऋण माफ की जावे उपरोक्त मांगों को लेकर मुख्यमंत्री के नाम का ज्ञापन तहसीलदार सिवाना के मार्फत दिया गया। इस अवसर पर विधायक सिवाना के साथ किसान मोर्चा के जिला अध्यक्ष जयराम प्रजापत, वीरसिंह सेला, मंडल अध्यक्ष नगसिंह राजपुरोहित, पादरु मंडल अध्यक्ष मिसराराम, हिंदूसिंह खीमसिंह, दीपसिंह, रेडमल सिंह, बाबूसिंह, पेमाराम, ममता विरनोई, भैराराम माली, गणपतसिंह, रूपसिंह, मोदी सिंह इंद्रणा, देवकीनंदन शर्मा, तुलसदेवी, सुजायाम, बाबूसिंह गुडा, इंद्रसिंह, विशनसिंह सोमडा, गणपतसिंह पीपलुन, जगदीशसिंह, उमसिंह, दूंगर देवासी, अमरनाथ सुदेसा, भैराराम मेवावाल सहित सैकड़ों भाजपा कार्यकर्ताओं व किसानों के नेतृत्व में ज्ञापन दिया गया।

एक ही रात में दो बोलेरो चोरी, एक में भरा था सामान

जोधपुर, (कास)। शहर के राजीव गांधी नगर थाना क्षेत्र में एक ही रात में दो जगहों से बोलेरो चोरी हो गई। एक बोलेरो में सामान भरा हुआ था। चोर सामान सहित बोलेरो का चुराकर ले गए। संदेह है कि किसी वाहन में आठ चोरों ने दोनों गाड़ियां एक ही रात में उठाई हैं। इस बारे में दो प्रकरण दर्ज हुए हैं।

राजीव गांधी नगर पुलिस ने बताया कि बडली निवासी शेरसिंह पुत्र अखेसिंह की तरफ से रिपोर्ट दी गई। इसमें बताया कि 21 सितंबर की रात दो बजे उसने अपनी बोलेरो को घर के सामने खड़ा पाया था। 22 की सुबह

सात बजे देखा तो बोलेरो नहीं मिली। अज्ञात चोर रात दो बजे के बाद बोलेरो चुरा ले गए। वहीं सैलमेर के सांकडा हाल श्याम मनोहर नगर चौपासनी गांव गली नंबर 6 निवासी रावल सिंह पुत्र रघुवीरसिंह ने रिपोर्ट दी कि वह अपने एक मित्र बाबूसिंह की बोलेरो लेकर जोधपुर आया था। गली नंबर 6 श्याम मनोहर नगर में खड़ी की थी और उसमें सामान लदा हुआ था। 21 की रात दो बजे बोलेरो खड़ी देखी गई। मगर 22 की सुबह उठने पर यह बोलेरो अपने स्थान पर नहीं मिली। कोई शख्स उस चुरा ले गया।

OFFICE OF THE GRAM PANCHAYAT GANGASRA PANCHAYAT SAMITI BARMER DISTRICT BARMER

Notice inviting E-bid No. 04/2023-24 Dated 22.09.2023

Office Of Gram Panchayat GANGASRA Hereby invites E-Tender for Construction Works. Details of the same may be seen on <http://sppp.rajasthan.gov.in> and <http://eproc.rajasthan.gov.in> any corrigendum (if required) shall be published on the above mentioned websites/portal only.

NIB code ZBM2324A0594 UBN is ZBM2324WSOB00607

VILLAGE DEVELOPMENT OFFICER GRAM PANCHAYAT GANGASRA SARPANCH GRAM PANCHAYAT GANGASRA